



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

THURSDAY, 21st MARCH, 2024/CAITRA 01, 1946

[No. 40

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

જાહેરનામું

નં. જે/એમએજી/લોકસભા સા.ચૂંટણી/જા.નામું/૨૦૨૪/૧.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. ચૂંટણીઓ દરમિયાન કાયદો અને વ્યવસ્થાની જાળવણી કરવા સંબંધે શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાંના ભાગરૂપે વિવિધ પગલાંઓ લેવા જરૂરી છે. મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૦૪-૦૧-૨૦૨૪ના પત્ર નં. ઈએલસી/૧૦૨૦૨૩/૨૩૫/છ(એમસીસી) માં થયેલ સુચનાનુસાર ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું પ્રભવ જોષી (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, આથી રાજકોટ ગ્રામ્ય જિલ્લાના વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરું છું કે તેઓએ તેમની પાસેના પરવાના વાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૭ માં રાજકોટ ગ્રામ્ય જિલ્લાના સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનોએ તથા પોલીસ હેડ ક્વાર્ટરોએ સંબંધિત પોલીસ સ્ટેશનના વિસ્તારમાં રહેતા હથિયાર પરવાનો ધરાવતા તમામ વ્યક્તિઓએ હથિયાર કે હથિયારો જમા કરાવવામાં આવે તે માટે પગલા લેવા તેમજ તમામ હથિયારો જમા થઈ ગયાં અંગેની જાણ અત્રેની કચેરીને કરવા આદેશ કરું છું. આ આદેશ રાજકોટ ગ્રામ્ય જિલ્લામાં જિલ્લા મેજિસ્ટ્રેટશ્રી તથા રાજકોટ જિલ્લાના સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈ પણ રાજ્યના કોઈ પણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને લાગુ પડશે તેમજ આ આદેશ રાજકોટ ગ્રામ્ય જિલ્લાનાં સમગ્ર વિસ્તારમાં રહેતા અને રાજકોટ ગ્રામ્ય જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા. ૦૬-૦૬-૨૦૨૪ સુધી પરવાનાધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૦૬-૦૬-૨૦૨૪ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત તા. ૩૧-૧૨-૨૦૨૩ નાં રોજ પૂર્ણ થયેલ હોય અને રીન્યુઅલ અર્થે અત્રેની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની આ કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયા પૂર્ણ થયે પરત સોંપવાના રહેશે.

(જ) આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) રાજકોટ ગ્રામ્ય જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) સ્થાનિક સ્વરાજ્યની સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય કે આંતરરાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે, તેમને હથિયાર જમા કરાવવામાંથી મુક્તિ આપવામાં આવે છે.
- (બ) માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર હોય તેમને લાગુ પડશે નહીં.
- (ડ) જિલ્લા મેજિસ્ટ્રેટશ્રી, રાજકોટએ ખાસ પરવાનગી આપેલ હોય, તેમને લાગુ પડશે નહીં.
- (ઈ) હથિયારના પરવાનેદારોએ સંબંધિત પોલીસ સ્ટેશનમાં ફક્ત પરવાનાવાળા હથિયારો જમા કરાવવાના રહેશે, તેના કાર્ટ્રિસ/દારૂગોળો જમા કરાવવાની જરૂર નથી.

આ આદેશનું પાલન નહીં કરનાર શસ્ત્ર અધિનિયમ-૧૯૫૮ની કલમ-૨૫ હેઠળ તેમજ ઈન્ડિયન પીનલ કોડની કલમ-૧૮૮ મુજબ સજાને પાત્ર થશે. જેની સર્વેએ નોંધ લેવી.

આ આદેશની પ્રસિધ્ધી વર્તમાનપત્રો તેમજ જાહેર નોટીસ બોર્ડ ઉપર ચોંટાડીને કરવાની રહેશે.

આ જાહેરનામું સી.આર.પી.સી. કલમ-૧૪૪ની જોગવાઈ મુજબ હુકમની તારીખથી બે માસ એટલે કે, તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે.

આજ રોજ તા. ૧૬-૦૩-૨૦૨૪ના રોજ આ આદેશ મારી સહી તથા કચેરીના સિકકા સાથે પ્રસિધ્ધ કરવામાં આવેલ છે.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

હુકમ

નં. જે/એમએજ/લોકસભા સા.ચૂંટણી/જા. નામુ/૨૦૨૪/૨.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. જેથી રાજકીય પક્ષોના કાર્યકરો અને ઉમેદવારો તથા તેમના ટેકેદારો તરફથી ચૂંટણી પ્રચાર અભિયાન શરૂ કરવામાં આવશે. પ્રચાર ઝુંબેશ અનુસંધાને ઉમેદવારોવાર તેમના કાર્યકરો દ્વારા જાહેર તથા ખાનગી મિલકત માલિકોની લેખિત પૂર્વ પરવાનગી લીધા વગર ચૂંટણી લક્ષી પ્રચારપત્રો ચોડીને, સૂત્રો લખીને, નિશાનીઓ કે આકૃતિઓ, પક્ષના પ્રતિકો કે ઉમેદવારોને ફાળવેલા પ્રતિકો ચીતરીને વગેરે દ્વારા સાર્વજનિક અને ખાનગી માલીકીના જમીન, મકાનોની દિવાલો, રોડ-રસ્તા બગાડે નહીં તે માટે ભારતીય નિર્વાચન આયોગ દ્વારા રાજકીય પક્ષો અને ઉમેદવારોના માર્ગદર્શન માટે બહાર પાડવામાં આવેલ આચાર સંહિતા મુજબ કોઈ રાજકીય પક્ષો અથવા ઉમેદવારો પોતાના કાર્યકરને મકાનો, તાર કે વિજળીના થાંભલાઓ, વાહનો ઉપર ધ્વજદંડ ઉભા કરવા, બેનરો લટકાવવા, નોટિશ ચોંટાડવા, સૂત્રો કે ઉમેદવારોને ફાળવેલ નિશાનોના પ્રતિકો લખવા વગેરે માટે માલિકની લેખિત અને પૂર્વ પરવાનગી વિના કોઈપણ વ્યક્તિની જમીન, મકાનોની દિવાલો, રોડ-રસ્તા વગેરેનો ઉપયોગ કરવા દેશે નહીં તેવી જોગવાઈ કરવામાં આવેલ છે.

ચૂંટણી પંચે જાહેર કરેલ આચાર સંહિતાનો અમલ કરાવવા અને લોકોની તેમજ જાહેર માલ મિલકતને થતી હાનિ, વિકૃતિ, બગાડ અટકાવવા માટે ફોજદારી કાર્યરીતિ અધિનિયમની કલમ-૧૪૪ હેઠળ મને મળેલ સત્તાની રૂએ હું, પ્રભુ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, આ હુકમથી કોઈપણ વ્યક્તિ, સંસ્થા, ચૂંટણીના ઉમેદવારો અને તેઓના કાર્યકરોને અથવા તેમના દ્વારા નિયુક્ત કરેલ વ્યક્તિ, સંસ્થા કે પેઢી વિગેરેને ફરમાવું છું કે, સંબંધિત જાહેર મિલકત અને ખાનગી માલીકીની લેખિત અને પૂર્વ પરવાનગી લીધા વિના જાહેર અથવા ખાનગી મિલકત ઉપર ચૂંટણીલક્ષી પ્રચારપત્રો ચોડીને, સૂત્રો લખીને, નિશાનો ચીતરીને દિવાલો બગાડવી નહીં. તેમજ કોઈ રાજકીય પક્ષ અથવા ઉમેદવાર પોતાના કાર્યકરોને ધ્વજદંડ ઉભા કરવા, બેનરો લટકાવવા, નોટિસો ચોંટાડવા, સૂત્રો લખવા અથવા અન્ય કોઈપણ રીતે જાહેર અથવા ખાનગી મિલકત બગાડે તેવી રીતે ચૂંટણી પ્રચાર કરવા વગેરે માટે માલીકની લેખિત અને પૂર્વ પરવાનગી લીધા વિના કોઈપણ વ્યક્તિની જમીન/મકાન, કમ્પાઉન્ડ, દિવાલ, વાહનો, રોડ-રસ્તા વગેરેનો ઉપયોગ કરવો નહીં કે બગાડવા નહીં.

જાહેર મકાન એ શબ્દ પ્રયોગમાં મિલકત જેવી કે ધોરી માર્ગ, શેરી ગલી, ચાર રસ્તા, ચાર રસ્તા પર માર્ગ દિશા બતાવતા સાઈન બોર્ડ, ધોરી માર્ગ ઉપરના માઈલ સ્ટોન, રેલ્વે ફાટક ઉપર ચેતવણી રૂપ નોટીસ, રેલ્વે પ્લેટફોર્મ, બસ, વાહન, ટર્મિનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટિસ સાઈન બોર્ડનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમની તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજ/લોકસભા સા. ચૂંટણી/જા. નામુ/૨૦૨૪/૩.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. જેથી ચૂંટણી પ્રચારના અભિયાનરૂપે રાજકીય પક્ષોના કાર્યકરો અને ચૂંટણી ઉમેદવારો તરફથી પોતપોતાના મત વિસ્તારમાં ચૂંટણી પ્રચાર ઝુંબેશ શરૂ કરવામાં આવેલ છે. આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ પણ કરવામાં આવતો હોય છે. ઉમેદવાર કે તેના ચૂંટણી એજન્ટની સંમતિથી બીજા કોઈ વ્યક્તિ, કાર્યકર, ટેકેદાર દ્વારા પ્રચાર માટે વાહનોનો ઉપયોગ કરવામાં આવતો હોય છે. તેવા સંજોગોમાં આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તથા ચૂંટણી નિષ્પક્ષ અને ન્યાયી વાતાવરણમાં યોજી શકાય તે હેતુથી તેમજ તેની અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય, જેના કારણે સાચી-ખોટી ફરીયાદો ઉપસ્થિત થવાનો અવકાશ રહેવા સંભવ હોય ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની સંભાવના રહે તેમજ સુલેહશાંતિ ભંગ થવા સંભવ હોય ચૂંટણીના સરળ સંચાલનના હેતુથી ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ હેઠળ નીચે મુજબનો હુકમ કરવો ઈષ્ટ જણાય છે.

જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રુએ આથી ફરમાવું છું કે, કોઈપણ રાજકીય પક્ષ, વ્યક્તિ, સંસ્થા, ચૂંટણીનો ઉમેદવાર અથવા તો તેઓની સહમતીથી કોઈપણ વ્યક્તિ દ્વારા કોઈપણ ઉમેદવારના કે પક્ષના કામે ચૂંટણીના કામે વાહનોનો સંબંધિત લોકસભા મતદાર વિભાગમાં કે રાજકોટ શહેર સહિત સમગ્ર રાજકોટ જિલ્લામાં ઉપયોગ કરવામાં આવે તેવા તમામ વાહનો સંબંધિત લોકસભા મતદાર વિભાગના મદદનીશ ચૂંટણી અધિકારી પાસે રજીસ્ટર કરાવવાના રહેશે અને રજીસ્ટર કરાવેલ વાહનની પરમીટ તેઓની પાસેથી મેળવી તે વાહનોની વિન્ડસ્ક્રીન ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોંટાડવાની રહેશે. આ પરમીટમાં વાહન મતદાર વિભાગના કયા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે તથા વપરાશમાં લેવાયેલ વાહનનો ખર્ચ ઉમેદવારના ચૂંટણી ખર્ચમાં ઉમેરવાનો રહેશે. ચૂંટણી અધિકારી પાસે પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનોનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં.

આ નિયંત્રણો યાંત્રિક શક્તિથી કે અન્ય કોઈ રીતે ચાલતા વાહનોને લાગુ પડશે. આ વાહનોમાં મીની બસ, સ્ટેશન વેગન, ટેક્સી, ખાનગી કાર, ટ્રક કે ટ્રેલર કે તે વિનાનું ટ્રેક્ટર, ઓટોરીક્ષા, સ્કુટર વિગેરેનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમની તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજ/લોકસભા સા.ચૂંટણી/જા. નામુ/૨૦૨૪/૪.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. આ ચૂંટણી દરમ્યાન સમગ્ર રાજકોટ જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં યોજાય તથા વિક્ષેપો ઉભા થાય નહીં અને ચૂંટણીના સરળ સંચાલન માટે જાહેર સુલેહશાંતિનો ભંગ થતો અટકાવવો અત્યંત જરૂરી જણાતો હોય ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ મુજબ નીચે મુજબના પગલાં લેવા પુરતા કારણો છે.

જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો)ની કલમ-૧૪૪ થી મળેલ સત્તાની રૂએ આથી ફરમાવું છું કે, રાજકોટ શહેર, રાજકોટ તાલુકા સહિતના સમગ્ર જિલ્લાના વિસ્તારમાં આ હુકમની તારીખથી તા. ૦૮-૦૫-૨૦૨૪ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતા વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા-સરઘસની મંજૂરી આપવા માટે સક્ષમ અધિકારી તરીકે સંબંધિત લોકસભા મતદાર વિભાગના મદદનીશ ચૂંટણી અધિકારીને અધિકૃત કરવામાં આવે છે. તેમજ સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

અપવાદ :

- (૧) ફરજ ઉપર હોય તેવી ગૃહરક્ષક દળની વ્યક્તિને.
- (૨) કોઈ લગ્નના વરઘોડાને.
- (૩) સરકારી નોકરીમાં અથવા રોજગારમાં હોય તે વ્યક્તિને.
- (૪) કોઈ સ્મશાનયાત્રાને.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે.
આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.
રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નં. જે/એમએજ/લોકસભા સા. ચૂંટણી/જા. નામુ/૨૦૨૪/પ.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. ચૂંટણી માટેના ઉમેદવારી પત્રો રજુ કરવા સમયે રાજકીય પક્ષોના ઉમેદવારો તેમજ અપક્ષ ઉમેદવારો મોટી સંખ્યામાં કાર્યકરો, ટેકેદારો અને સમર્થકો સાથે ઢોલ, નગારા અને વાહનોની મોટી સંખ્યા લઈ ચૂંટણી અધિકારી/મદદનીશ ચૂંટણી અધિકારી સમક્ષ ઉમેદવારી પત્ર રજુ કરવા આવે છે. જેના કારણે ચૂંટણી અધિકારીની કચેરીમાં અવ્યવસ્થા અને ઓવર કાઉન્ટીંગની પરિસ્થિતિ ઉભી થાય છે. આ સ્થિતિ નિવારવા અને ચૂંટણીના સરળ સંચાલન માટે ભારતના ચૂંટણી પંચે તા. ૮-૨-૨૦૦૭ના સ્થાયી હુકમ ક્રમાંક: ૪૬૪/આઈએનએસટી/૨૦૦૭/પીએલએન-૧થી સુચનાઓ આપેલ છે. જે સુચનાઓની અમલવારી સુનિશ્ચિત કરવા નીચે મુજબ હુકમ કરવો જરૂરી જણાતું હોય, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ નીચે મુજબ હુકમ કરવામાં આવે છે.

- (૧) ઉમેદવારી પત્રો રજુ કરવા માટે ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં ઉમેદવાર અથવા તેના દરખાસ્ત કરનાર અને અન્ય ચાર મળી પાંચ વ્યક્તિઓ જ પ્રવેશી શકશે. માન્યતા પ્રાપ્ત સિવાયના પક્ષ તેમજ અપક્ષ ઉમેદવારોના દરખાસ્ત કરનારાની સંખ્યા દસ હોય તેઓના કિસ્સામાં પણ પ્રથમ તબક્કે ઉમેદવાર અને અન્ય ચાર તેમજ જરૂર જણાય તો પ્રથમ ઉમેદવાર સાથે ગયેલા ચાર દરખાસ્ત કરનારા ચૂંટણી અધિકારીની કચેરીમાંથી બહાર નીકળી જાય ત્યારબાદ બાકીના ચાર અને ત્યારબાદ અન્ય બે દરખાસ્ત કરનારાઓ ચૂંટણી અધિકારીની કચેરીમાં પ્રવેશી શકશે. એટલે કે કોઈપણ સુચિત ઉમેદવારે તેમના ટેકેદારો, દરખાસ્ત કરનારા કે સમર્થકો સાથે ચારથી વધુ સંખ્યામાં ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં પ્રવેશ કરવો નહીં.
- (૨) ઉમેદવારી પત્ર રજુ કરવા આવતા સમયે ચૂંટણી અધિકારી કે મદદનીશ ચૂંટણી અધિકારીની કચેરી આસપાસના ૧૦૦ મીટરના વિસ્તારમાં વધુમાં વધુ ત્રણ વાહનો સાથે પ્રવેશી શકાશે. ત્રણથી વધુ વાહનો સાથે કચેરીના ૧૦૦ મીટરના વિસ્તારમાં કોઈએ પ્રવેશવું નહીં.
- (૩) ઉપર મુજબની સુચનાઓનો અમલ ઉમેદવાર જ્યારે તેઓનું ઉમેદવારી પ્રમાણપત્ર લેવા આવે ત્યારે પણ કરવાનો રહેશે તથા ઉપર્યુક્ત કામે ઉપયોગમાં લેવાયેલ વાહનોનો ખર્ચ ઉમેદવારના ખર્ચમાં ઉધારવાનો રહેશે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે. સંબંધિત મદદનીશ ચૂંટણી અધિકારીએ ઉમેદવારી પત્ર લેવા આવનાર વ્યક્તિએ આ હુકમની તેમજ ચૂંટણી પંચના તા. ૦૮-૦૨-૨૦૦૭ ના હુકમની નકલ પુરી પાડવી.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાટેલ

હુકમ

નં. જે/એમએજી/લોકસભા સા. ચૂંટણી/જા. નામુ/૨૦૨૪/૬.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. ચૂંટણીઓના પ્રચાર માટે ચોપાનીયા, ભીંતપત્રો, હેન્ડ બીલ, ઉમેદવારો, રાજકીય પક્ષો તરફથી ઉમેદવારોની ઓળખ તેમજ અન્ય બાબતોએ વિવિધ છાપકામ કરાવી પ્રસિધ્ધ કરવામાં આવે છે. તથા લોકોમાં વહેંચણી કરવામાં આવે છે. આવા દસ્તાવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારીત્ર ખંડન જેવી કોઈ ગેરકાનુની વાંધાજનક બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલા લઈ શકાય તે માટે ચૂંટણીને લગતા ચોપાનીયા, ભીંતપત્રો વગેરેના મુદ્રણ અને પ્રકાશનને લોક પ્રતિનિધિત્વ અધિનિયમ-૧૨૭(ક)ની જોગવાઈ લાગુ પડે છે. ચોપાનીયા, ભીંતપત્રો વગેરે પરના નિયંત્રણની ચુસ્ત અમલવારી કરવા ભારતના ચૂંટણીપંચના તા. ૦૨-૦૮-૧૯૮૪ના હુકમ ક્રમાંક : ૩(ES-2008)/JS/2 થી આદેશ કરવામાં આવેલ છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું, પ્રભુવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪થી મળેલ સત્તાની રૂએ આથી ફરમાવું છું કે,

- (૧) કોઈપણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા કે ભીંતપત્રો છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધ કરાવી શકાશે નહીં.
- (૨) કોઈપણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં. સિવાય કે,
 - (એ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય અને
 - (બી) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રની એક નકલ જિલ્લા મેજિસ્ટ્રેટશ્રીની કચેરીને તથા સંબંધિત ચૂંટણી અધિકારીશ્રીની કચેરીને મોકલી હોય, આ જોગવાઈ પુરતું.
 - (ક) હાથે નકલો કરવા સિવાય લખાણની વધુ નકલો કાઢવાની કોઈપણ પ્રક્રિયા મુદ્રણ ગણાશે અને મુદ્રક એ શબ્દના તે પ્રમાણે અર્થ થશે.
- (૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન, મોબાઈલ નંબર દર્શાવવાના રહેશે.
- (૪) મુદ્રકે પ્રકાશક પાસેથી મેળવેલ એકરારપત્ર જોડાણ-ક અને જોડાણ-ખના નિયત નમુનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટ કચેરી તથા સંબંધિત ચૂંટણી અધિકારીશ્રીને રજૂ કરવાની રહેશે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી બે માસ એટલે કે, તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર લોક પ્રતિનિધિત્વ અધિનિયમ-૧૯૫૧ની કલમ-૧૨૭(ક) તથા ભારતીય દંડસંહિતાની કલમ-૧૮૮ તથા હેઠળ શિક્ષાપાત્ર થશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

હુકમ

નં. જે/એમએજી/લોકસભા સા. ચૂંટણી./જા. નામુ/૨૦૨૪/૭.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. પ્રવર્તમાન ચૂંટણી દરમિયાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ઉમેદવારના ટેકેદારો તરફથી ઇલેક્ટ્રોનિક મીડીયા માધ્યમથી પ્રસારણ સ્થાનિક કંટ્રોલ રૂમથી તથા ટીવી ચેનલના રાજ્ય, આંતર રાજ્ય કે આંતરરાષ્ટ્રીય તેમજ AM અને FM રેડીયો નેટવર્કથી કરવામાં આવે છે. હાલમાં આ નેટવર્કના નિયંત્રણ માટે કેબલ ટેલીવિઝન (વિનિયમન) અધિનિયમ-૧૯૮૫ તથા કેબલ ટેલીવિઝન નેટવર્ક (વિનિયમો) નિયમો-૧૯૮૪ અમલમાં છે. જે મુજબ જાહેરાત નિયત કરેલ આચાર સંહિતાને અનુરૂપ હોય તે સિવાય કોઈપણ વ્યક્તિ કોઈ જાહેરાત પ્રસારીત કે પુનઃ પ્રસારીત કરી શકે નહીં. તેમજ જાહેરાતો કોઈ ધાર્મિક કે રાજકીય હેતુ પ્રત્યે દિશા નિર્દેશ કરતી હોવી જોઈએ નહીં તેવી જોગવાઈ છે. ભારતના ચૂંટણી પંચે ચૂંટણીઓ નિષ્પક્ષ, તટસ્થ, શાંતિપુર્ણ વાતાવરણમાં યોજાય તથા કોઈ પક્ષ કે સંસ્થા કે ઉમેદવારની તરફેણ કે વિરૂધ્ધમાં કે ચૂંટણી પંચે જાહેર કરેલ આદર્શ આચાર સંહિતાની જોગવાઈઓ વિરૂધ્ધ કોઈપણ ચૂંટણી વિષયક જાહેરાત ઇલેક્ટ્રોનિકના મધ્યમથી કરવામાં ન આવે તે માટે સંવિધાનની કલમ-૧૪૨ હેઠળની સત્તાનો ઉપયોગ કરીને તા.૧૫-૦૪-૨૦૦૪ ના હુકમ ક્રમાંક : ૫૦૮/૭૫/૨૦૦૪/જેએસ/૧ થી નામ. સુપ્રીમ કોર્ટ એસએલપી (સિવિલ) નં.૬૬૭૮/૨૦૦૪ ના કામમાં ઠરાવેલ વિગતે આદેશાત્મક જોગવાઈ કરેલ છે.

તેમજ ભારતના ચૂંટણીપંચના તા. ૨૭-૦૮-૨૦૧૨ ના પત્ર નં.૪૮૧/પેઈડ ન્યુઝ/૨૦૧૨/મીડીયાની માર્ગદર્શક સુચનાઓ અન્વયે અધિક મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૩૧-૦૮-૨૦૧૨ ના પત્ર નં.ઈએલસી/૧૦૧૦/૨૩૩(૨)/છ થી થયેલ સુચનાનુસાર જિલ્લા કક્ષાએ તમામ પ્રકારની જાહેરાતો/જંગલ્સ/ઈન્સર્શન્સ/બાઈટસ વગેરેના સર્ટીફિકેશન માટે મીડીયા સર્ટીફિકેશન એન્ડ મોનીટરીંગ કમીટીની રચના કલેક્ટર અને જિલ્લા ચૂંટણી અધિકારીના તા. ૦૬-૧૧-૨૦૨૩નાં હુકમ નં. લોકસભા/ઈલેક.એમસીએમસી.ફા./૧૩૨૦૨ થી કલેક્ટર અને જિલ્લા ચૂંટણી અધિકારીના અધ્યક્ષ સ્થાને કરવામાં આવેલ છે.

સબબ, ઉપરોક્ત સુચનાઓની ચુસ્તપણે અમલવારી સુનિશ્ચિત કરવા અને ચૂંટણીના સરળ સંચાલન માટે નીચે મુજબ હુકમ કરવો ઈષ્ટ જણાય છે. જેથી હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રુએ આથી ફરમાવું છું કે,

૧. ટેલીવિઝન ચેનલ અને કેબલ નેટવર્ક પર જાહેરાત આપવા વિચારતા દરેક નોંધાયેલ રાજકીય પક્ષ અને ચૂંટણી લડતા ઉમેદવારે આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.
૨. બીજી કોઈ વ્યક્તિ અથવા બિન નોંધાયેલ રાજકીય પક્ષો, સંસ્થા વગેરેએ આવી જાહેરાત ટેલીકાસ્ટના સુચિત આરંભની તારીખથી મોડામાં મોડા સાત દિવસ અગાઉ અરજી કરવાની રહેશે.
૩. ઇલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણિત કરેલ બે નકલ અરજી સાથે જોડવાની રહેશે.
૪. આવી જાહેરાત, જંગલ્સ, ઈન્સર્શન્સ, બાઈટસ વગેરેનું સર્ટીફિકેશન મેળવવા માટેની અરજી જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્ય સચિવ અને સંયુક્ત માહિતિ નિયામકશ્રી, જયુબેલી બાગ, રાજકોટને કરવાની રહેશે. આ અરજીમાં નીચે જણાવેલ બાબતોનો સમાવેશ કરવાનો થશે.

(એ) જાહેરાત નિર્માણનું ખર્ચ

(બી) ઈન્સર્શનની સંખ્યાના વિભાજન અને આવા દરેક ઈન્સર્શન માટે વસુલ કરવામાં આવનાર સુચિત દર સાથે ટેલીવિઝન ચેનલ અથવા કેબલ નેટવર્ક પર આવી જાહેરાતના સુચિત પ્રસારણનું અંદાજિત ખર્ચ.

(સી) મુકેલ જાહેરાત ઉમેદવાર કે ઉમેદવારો પક્ષોની ચૂંટણીની ભાવિ શક્યતાના લાભ માટે છે કે કેમ? તે બાબત પણ જણાવવાની રહેશે.

(ડી) જાહેરાત રાજકીય પક્ષ અથવા ઉમેદવાર સિવાયની કોઈ વ્યક્તિએ આપી હોય તો તે વ્યક્તિ સોગંદ પર જાહેર કરશે કે, તે કોઈ રાજકીય પક્ષ કે ઉમેદવારના લાભ માટે નથી અને ઉક્ત જાહેરાત કોઈ રાજકીય પક્ષ અથવા ઉમેદવારે પુરસ્કૃત કરી નથી કે સોંપણી કરી નથી કે તેની ચુકવણી કરી નથી.

(ઈ) બધી ચુકવણી એકાઉન્ટ પેઈ ચેકથી કરવામાં આવશે એવી કબુલાત.

૫. ટેલીકાસ્ટ માટે જાહેરાત, જંગલ્સ, ઈન્સર્શન્સ, બાઈટસનું પ્રમાણપત્ર મેળવ્યા વિના જાહેરાત, જંગલ્સ, ઈન્સર્શન્સ, બાઈટસનું પ્રસારણ થઈ શકશે નહીં.

૬. ચૂંટણી કામગીરી માટે નિયુક્ત મદદનીશ ચૂંટણી અધિકારીશ્રીઓ તથા ચૂંટણી કામગીરી સાથે સંકળાયેલ તમામ અધિકારીઓને જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન વિનિયમન અધિનિયમ-૧૯૮૫ તે હેઠળના નિયમો તથા નામ.સુપ્રીમ કોર્ટના અને ભારતના ચૂંટણી પંચના ઉક્ત આદેશ પરત્વે તપાસણી અને સીઝર સહિતની કામગીરી કરવા સત્તા આપવામાં આવે છે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર કેબલ ટેલીવિઝન વિનિયમન અધિનિયમ-૧૯૮૫ ની જોગવાઈ મુજબ તથા ભારતીય દંડ સંહિતાની કલમ-૧૮૮ તથા હેઠળ શિક્ષાપાત્ર થશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે

હુકમ

નં. જે/એમએજી/લોકસભા સા. ચૂંટણી/જા. નામુ/૨૦૨૪/૮.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. પ્રવર્તમાન ચૂંટણી દરમિયાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ટેકેદારો તરફથી ઈલેક્ટ્રોનિક મીડીયા માધ્યમથી પ્રસારણ સ્થાનિક કંટ્રોલ રૂમથી તથા ટીવી ચેનલના રાજ્ય, આંતર રાજ્ય કે આંતરરાષ્ટ્રીય તેમજ AM અને FM રેડીયો નેટવર્ક, સિનેમાગૃહો વગેરેથી કરવામાં આવે છે. ભારતના ચૂંટણી પંચે લોકસભાની ચૂંટણીઓ મુક્ત અને ન્યાયી વાતાવરણમાં યોજી શકાય તેમજ ચૂંટણી પંચે જાહેર કરેલ આદર્શ આચાર સંહિતાની અમલવારી સુનિશ્ચિત કરી શકાય ચૂંટણી પ્રચાર સમયગાળા દરમિયાન હરીફ ઉમેદવારો, રાજકીય પક્ષો, સામાન્ય નાગરિકો તરફથી આચાર સંહિતાનો ભંગ થયાની ફરીયાદો મળતી રહે છે. આવી ફરીયાદોમાં તથ્ય છે કે કેમ? તે ચકાસી શકાય તથા આદર્શ આચાર સંહિતાનું કે લોક પ્રતિનિધિત્વ અધિનિયમ-૧૯૫૧ની કલમોનો કે અત્રેથી બહાર પાડવામાં આવેલ કલમ-૧૪૪ હેઠળના જાહેરનામાનો ભંગ થયેલ છે કે કેમ ? તે ચકાસી જો ભંગ થયાનું જણાય તો તાકીદના ધોરણે સંબંધિતો સામે યોગ્ય પગલા લઈ શકાય તે માટે નીચે જણાવેલ વિગતે આદેશ કરવો જરૂરી જણાય છે.

સબબ, હું, પ્રભવ જોષી(આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું. કે, સ્થાનિક કેબલ ટીવી નેટવર્ક, ટીવી ચેનલ, સિનેમાગૃહો, AM તથા FM રેડીયો, દુરદર્શન કેન્દ્ર, આકાશવાણી કેન્દ્ર, વિવિધ ભારતી પ્રસારણ વગેરે દ્વારા ઈલેક્ટ્રોનિક પ્રસાર માધ્યમ તરીકે તેઓ તરફથી આ જાહેરનામાની તારીખથી ચૂંટણી પ્રક્રિયા પુરી થતાં સુધીના સમયગાળા દરમિયાન પ્રત્યેક દિવસે સવારના ૦૬-૦૦ કલાકથી બીજા દિવસના સવારના ૦૬-૦૦ કલાક સુધીમાં કરવામાં આવેલ પ્રસારણની પ્રત્યેક સીડી બીજા દિવસે સવારના ૧૦-૩૦ કલાક સુધીમાં જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્ય સચિવ અને સંયુક્ત માહિતિ નિયામકશ્રી, જયુબીલી બાગ, રાજકોટની કચેરી ખાતે રૂબરૂ પહોંચાડી, સીડી પહોંચાડ્યા બદલ પહોંચ મેળવી રેકૉર્ડમાં જાળવવી. જરૂરિયાતના પ્રસંગે ૨૪ કલાક પુરા થતાં પહેલા પણ કરવામાં આવેલ પ્રસારણની સીડી માંગવામાં આવે તો રજુ કરવી તેમજ સંયુક્ત માહિતિ નિયામકશ્રી, આદર્શ આચાર સંહિતાની અમલવારી અર્થે નિયુક્ત નોડલ અધિકારીશ્રી તથા સંબંધિત ચૂંટણી અધિકારીશ્રીએ પણ જરૂરીયાતના કિસ્સામાં તાકીદે કાર્યવાહી કરવી.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે. તેમજ રાજકોટ શહેર, રાજકોટ તાલુકા સહિત રાજકોટ જિલ્લાના સમગ્ર વિસ્તારને પણ લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર લોક પ્રતિનિધિત્વ અધિનિયમ-૧૯૫૧ની કલમની જાગવાઈ મુજબ તથા ભારતીય દંડસંહિતાની કલમ-૧૮૮ હેઠળ શિક્ષાપાત્ર થશે.

આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાટેલ

હુકમ

નં. જે/એમએજી/લોકસભા સા. ચૂંટણી/જા. નામુ/૨૦૨૪/૮.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪નાં રોજ મતદાન થનાર છે. જેના અનુસંધાને રાજકીય પક્ષો, ઉમેદવારો, તેમજ ઉમેદવારોના ચૂંટણી એજન્ટ વિગેરે દ્વારા ચૂંટણી પ્રચારમાં વેગ આવશે. ભુતકાળની ચૂંટણીઓમાં કેટલાક વાંધાજનક એસ.એમ.એસ.(ટુંકા સંદેશ સેવા)નો દુરુપયોગ કેટલાક લોકો દ્વારા કરવામાં આવેલ તેવું અનુભવ પરથી જણાયેલ છે અને તેવી જ પરિસ્થિતિ આગામી લોકસભાની ચૂંટણીમાં સ્થાપિત હિતો ધરાવતા ઈસમો દ્વારા કરવામાં આવે તેવી શક્યતા રહેલ

છે. જેને પરીણામે ચૂંટણીના કાયદાની જોગવાઈઓ, આદર્શ આચાર સંહિતા તથા ભારતના ચૂંટણી પંચ દ્વારા બહાર પાડવામાં આવેલ આદેશો/સુચનાઓનો ભંગ થાય છે. આવા અનિચ્છનિય કૃત્યોથી મુક્ત, ન્યાયી અને શાંતિપુર્ણ ચૂંટણી પ્રક્રિયા દુષિત થાય છે. મુક્ત, ન્યાયી અને શાંતિપુર્ણ ચૂંટણીને દુષિત કરતી પ્રવૃત્તિઓ તાત્કાલીક અટકાવવાની અત્યંત આવશ્યકતા છે. તે ઉપરાંત ચૂંટણી સંદર્ભમાં શાંતિ વાતાવરણ હોળાઈ જાય તેવા બદઈરાદાપૂર્વક કોમ કે ધર્મ કે જ્ઞાતિના વચ્ચે જે સદભાવના છે. તેને અમુક હેતુ સિધ્ધ કરવા પણ કેટલાક ઈસમો ઉશ્કેરણીજનક એસ.એમ.એસ. મોકલી શાંતિ વાતાવરણ હોળાઈ પ્રયાસ કરે તેવી શક્યતા નકારી શકાતી નથી. કેટલીક વખત ઈરાદાપૂર્વક ઉશ્કેરણીજનક અફવાઓ આવા એસ.એમ.એસ. દ્વારા ફેલાવવામાં આવે છે. તેના પરીણામ સ્વરૂપે જાહેર સુલેહ શાંતિનો ભંગ થાય છે અને ચૂંટણી પ્રક્રિયા ઉપરાંત રોજંદા જીવન-વ્યવહાર ઉપર પણ તેની વ્યાપક ખોટી અસરો ફેલાય છે. પરીણામે સામુહિક માનસિક તંગદીલી પણ પેદા થતી હોય છે. અનુભવના આધારે અને વ્યાપક મળતી માહિતિઓના આધારે એમ પ્રસ્થાપિત થયેલ છે કે કોમી તંગદીલી ફેલાશે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંભે પાડે તેવા વજુદ વગરના ખોટા સમાચારો મોબાઈલ ફોનના ગ્રુપ તેમજ વ્યક્તિગત એસ.એમ.એસ. દ્વારા પસાર થાય છે અને આવા ખોટા સંદેશા વ્યવહારના લોકોમાં આપ-લે થાય છે. જેના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય છે અને અશાંતિનું વાતાવરણ તુર્તજ નિર્માણ પામે છે. આવા એસ.એમ.એસ. દ્વારા ખોટી માહિતિ કે અફવાઓ ફેલાય તો જાહેર સુલેહ શાંતિ તથા જાહેર જનતાને ત્રાસ અથવા અડચણ અથવા ઈજા થવાની અને મુક્ત, ન્યાયી તથા તટસ્થ રીતે ચૂંટણી યોજવાની પ્રક્રિયાને બાધારૂપ બનવાની સંપુર્ણ શક્યતા હોય અને તેમ થાય તો તેમાંથી તંગદીલી, હુલ્લડ, કોમી તંગદીલી તથા પક્ષાપક્ષની તંગદીલી ફેલાય જેના પરીણામે જાહેર હિત જોખમાય તેમ જણાય છે. જેથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

જેથી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, પ્રભવ જોષી(આઈ.એ.એસ.), જિલ્લા મેજસ્ટ્રેટ, રાજકોટ, રાજકોટ આથી રાજકોટ ગ્રામ્ય જિલ્લાના સમગ્ર વિસ્તારમાં તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી નીચે જણાવ્યા મુજબના કૃત્યો કરવા પર પ્રતિબંધ ફરમાવું છું.

કૃત્યો :

મોબાઈલ સર્વિસ આપતી કંપનીઓ જેવી કે, વોડાફોન-આઈડીયા(વી.આઈ.), બી.એસ.એન.એલ.(સેલ વન), રીલાયન્સ (જીયો), એરટેલ, ટાટા ટેલીકોમ્યુનિકેશન વિગેરે જેવી કંપનીઓએ રાજકોટ શહેર સહિત સમગ્ર રાજકોટ જિલ્લા વિસ્તારમાં કાયદાનો ભંગ થાય તેવા તેમજ ચૂંટણીની આદર્શ આચાર સંહિતાનો ભંગ થાય તેવા તથા ભારતના ચૂંટણી પંચ દ્વારા બહાર પાડવામાં આવેલ આદેશો/સુચનાઓનો ભંગ થાય તેવા અને મુક્ત, ન્યાયી અને શાંતિપુર્ણ વાતાવરણમાં શાંતિપુર્ણ ચૂંટણી પ્રક્રિયાને દુષિત કરે તેવા ગ્રુપ/બલ્ક એસ.એમ.એસ. પ્રસારીત કરશે કે કરવા દેશે નહીં તથા રાજકીય પ્રકાર તથા સ્વરૂપના ગ્રુપ/બલ્ક એસ.એમ.એસ. મતદાન પુર્ણ થવાના ૪૮ કલાક પહેલાં એટલે કે, તા. ૦૫-૦૫-૨૦૨૪ થી તા. ૦૭-૦૫-૨૦૨૪ સુધી સંપુર્ણપણે તેના પ્રસારણને પ્રતિબંધીત કરશે.

આ હુકમનું ઉલ્લંઘન આઈ.પી.સી. કલમ-૧૮૮ બીનજામીનલાયક ફોજદારી ગુનો છે. જેથી કોઈ કંપનીના સંચાલક, કર્મચારી, એજન્ટ કોઈ રાજકીય પક્ષ કે કોઈપણ ઈસમ આ હુકમનું ઉલ્લંઘન કરશે નહીં. તમામને વ્યક્તિગત રીતે નોટીસ બજવાણી શક્ય ન હોય આથી એકતરફી હુકમ કરું છું.

આ હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેમજ મોબાઈલ સર્વિસ આપતી કંપનીઓની મુખ્ય કચેરીઓ ઉપર તેમજ તેના સંચાલક, એજન્ટને બજવાણી અને તેની નકલો ચોંટાડી અને રાખેતા મુજબ વર્તમાનપત્રો અને રાજ્યપત્રમાં પ્રસિધ્ધ કરવા સારૂ ફરમાવું છું.

આજ તા. ૧૬, માહે માર્ચ-૨૦૨૪ નાં રોજ મારી સહી અને સિક્કો કરી આપેલ છે.

રાજકોટ, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજ/લોકસભા સા. ચૂંટણી/જા.નામુ/૨૦૨૪/૧૦.-ભારતનું ચૂંટણી પંચ, નવી દિલ્હી તરફથી લોકસભાની સામાન્ય ચૂંટણીઓ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪નાં રોજ જાહેર કરવામાં આવેલ છે. જે પૈકી ગુજરાત રાજ્યમાં મતદાન તા. ૦૭-૦૫-૨૦૨૪નાં રોજ તથા મતગણતરી તા. ૦૪-૦૬-૨૦૨૪ના રોજ થનાર છે. ચૂંટણીઓ નિષ્પક્ષ, મુક્ત અને ન્યાયી વાતાવરણમાં યોજી શકાય તે માટે ભારતના ચૂંટણી પંચ તરફથી વખતો-વખતની સૂચનાઓ સ્પષ્ટતાઓ ધ્યાને લઈ પ્રસ્તુત લોકસભાની સામાન્ય ચૂંટણી અનુસંધાને અનુસરવાની આદર્શ આચરસંહિતાની અમલવારી કરવા મુખ્ય ચૂંટણી અધિકારીશ્રી, ગુજરાત રાજ્ય, ગાંધીનગરના તરફથી વિસ્તૃત સુચનાઓ થઈ આવેલ છે. જે પૈકી સરકારી, અર્ધસરકારી, પંચાયતના વિશ્રામગૃહ ડાકબંગલા અને સરકારી રહેણાંકના ઉપયોગ પર નિયંત્રણો મુકવામાં આવેલ છે.

જેથી ભારતના ચૂંટણી પંચ તરફથી આપવામાં આવેલ આચારસંહિતા બાબતની ઉક્ત સુચનાઓની ચુસ્ત અમલવારી થઈ શકે તે માટે નીચે મજુબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, પ્રભવ જોષી(આઈ.એ.એસ.), જિલ્લા મેજસ્ટ્રેટ, રાજકોટ જિલ્લા, રાજકોટ, રાજકોટ શહેર સહિત રાજકોટ જિલ્લાનાં સમગ્ર વિસ્તારમાં આ હુકમની તા.૧૬-૦૩-૨૦૨૪ થી તા. ૧૫-૦૫-૨૦૨૪ સુધી નીચે મુજબના કૃત્યો કરવા પર પ્રતિબંધ ફરમાવું છું.

ફત્તો :

- (૧) રાજકોટ શહેર સહિત રાજકોટ જિલ્લાના સમગ્ર વિસ્તારમાં આવેલ સરકારી, અર્ધસરકારી આરામગૃહો, ડાકબંગલાઓ, વિશ્રામગૃહો તથા સરકારી રહેણાંકનો તેની સાથે જોડાયેલ આંગણ, કમ્પાઉન્ડ સહિત કોઈ રાજકીય પક્ષના હોદ્દદારો, ચૂંટણી લડતા ઉમેદવારો તેમના ચૂંટણી એજન્ડોએ રાજકીય હેતુસર કે ચૂંટણી વિષયક કે ચૂંટણી પ્રચાર-પ્રસારના હેતુસર ઉપયોગ કરવા પર.
 - (૨) વિશ્રામગૃહ, અતિથિગૃહ, ડાકબંગલાના સ્થળે રાજકીય પક્ષોના સભ્યોની પ્રાસંગિક મીટીંગ પણ યોજવા પર.
 - (૩) આવા આવાસના કમ્પાઉન્ડમાં રાજકીય ચૂંટણી હેતુ માટે ઉપયોગમાં લેવાના વાહનો પાર્કિંગ કરવા પર.
 - (૪) ચૂંટણી પ્રચાર હેતુ માટે આવતા કોઈપણ મહાનુભાવોને મતદાન પુરું થવાના ૪૮ કલાક પહેલાં વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવા પર, પરંતુ જે રાજકીય પદાધિકારીઓને જેડ કક્ષાની કે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલ હોય તેમને વિશ્રામગૃહ/અતિથિગૃહમાં રહેવા માટે રૂમ ફાળવી શકાશે સિવાય કે આવો રૂમ ચૂંટણી ફરજ પર નિમાયેલ અધિકારી/નિરિક્ષકને અગાઉથી ફાળવવામાં આવેલ ન હોય. પરંતુ આવી જેડ સ્કેલની સીક્યુરીટી ધરાવતા વિશ્રામગૃહ/અતિથિગૃહમાં રહે તે દરમિયાન કોઈપણ પ્રકારની રાજકીય પ્રવૃત્તિ હાથ ધરવા પર.
- આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે.
આજ તા. ૧૬, માહે માર્ચ-૨૦૨૪ના રોજ મારી સહી તથા સીકકા હેઠળ હુકમ કર્યો.
રાજકોટ, ૧૬ માહે માર્ચ, સને ૨૦૨૪.

પ્રભવ જોષી
જિલ્લા મેજિસ્ટ્રેટ
રાજકોટ જિલ્લા

